



WIRJA FOLKLORISTIKA MALTJA

GHODDA U STRUMENTI MALTIN

Organizzata mid-Dipartiment tal-Malti

u

l-Biblijoteka ta' l-Università ta' Malta

Organizzazzjoni: Dr. Ġorġ Mifsud-Chircop

Riċerka: Dr. Ġorġ Mifsud-Chircop u Frans Farrugia

Xoghol tal-Mudelli: Frans Farrugia

IL-BIBLIJOTEKA TA' L-UNIVERSITÀ TA' MALTA

6 ta' Marzu - 25 ta' April, 2003

Mahruġ mill-Bibljoteka ta' l-Universit  ta' Malta, 2003

  Gorġ Mifsud-Chircop u Frans Farrugia, 2003

KELMTEJN QABEL

Ilha s-snin therren f'mohhi x-xewqa li habibi Frans Farrugia u jien noholqu wirja folkloristika li tiswa bhala punt ta' thuq ghal min irid jibda jifhem x'potenzjal hemm mohbi jekk xi darba ghad irid jinfetah l-ewwel mużew folkloristiku haj Malti għall-apert. U l-post fl-ahhar instab fil-Bibljoteka ta' l-Università. Għalhekk, fil-wirja tal-lum qed niffokaw fuq l-ghodda u l-istrumenti mużikali Maltin. Hdejn il-pajjiżi Skandinavi, il-pajjiżi ta' l-Ewropa tal-Punent u l-Ungerija digà qeghdin tard hafna.

Din hi wirja temporanja ta' dokumenti kulturali awtentiċi u kontemporanji, imqar fil-mudelli li nhadmu apposta minn Frans Farrugia, u mhux semplicement gabra ta' (mudelli ta') għodda u strumenti. L-ghodda u l-istrumenti huma estensjoni tal-bniedem. Mela, mill-ogġett irridu nghaddu għall-attività tal-bniedem, għar-relazzjonijiet soċjali u kulturali, għall-bniedem stess li joholqu u/jew li jhaddmu fil-kuntest tiegħu llum. Għalhekk, ma' kull ogġett fil-wirja hawn fil-qosor il-kuntest tiegħu, iżda bil-wisq importanti minn hekk hawn il-laqgħat kulturali diretti li qed isiru għall-istudenti biex bis-sahha tal-bniedem tas-sengħa stess u bis-sahha tal-vidjow relevanti nersqu kemm nistghu lejn ir-realtà tal-hanut tas-sengħa u l-kuntest tipiku tiegħu.

Grazzi lir-Rettur ta' l-Università, il-Prof. Roger Ellul-Micallef, li għogbu jiftah din il-wirja. Grazzi wkoll lil-Prof. Oliver Friggieri, li appoġġa mill-ewwel din l-inizjattiva. Grazzi lil-librar ewlieni tal-Bibljoteka ta' l-Università, is-Sur Anthony Mangion, li laqa' mill-ewwel is-suggeriment tiegħi wara d-diskussjoni tagħna fuq l-ghotja ġeneruza ta' elfejn lira kotba xjentifiċi fuq ix-xjenza tal-Folklor li stinkajt għaliha sakemm waslet minn żewġ istituzzjonijiet Ġermaniżi. Grazzi lil Frans Farrugia għad-dedikazzjoni eżemplari u ġeneruza tiegħu. U grazzi lilek li ġejt tiehu sehem f'din l-attività kulturali.

Dr Gorġ Mifsud-Chircop

Id-Dipartiment tal-Malti

Frar, 2003

IL-BAJJAD

1. **L-GHERIEBEL.** Bhall-ghodda tal-bennejja u tal-bajjada, l-gharbiel maghmul mill-injam ta' l-abjad biex ma jixpakkax u jiflah ghall-piż. Ix-xibka maghmula mill-fildiferru. Ghall-kumdità l-gheriebel jingarru f'xulxin.
 - 1.1 *L-gharbiel l-ohxon.* Jintuża biex jintgharbel ix-xahx u l-ġir ghall-iżbuzzar.
 - 1.2 *L-gharbiel tan-nofs jew mezzan.* Jintuża biex jintgharbel ix-xahx u l-ġir u anki r-ramel ghat-tikhil.
 - 1.3 *L-gharbiel fin.* Jintuża biex jintgharbel ix-xahx u l-ġir meta l-bajjad jġi ghall-fin ghax-xoghol tat-tibjid. Kultant jintuża ghas-siment.

2. **IL-BRAMEL.** Huma tlieta ta' qisien differenti. Maghmula mill-patalotti taż-żebgha jew imdawrin mill-pjanċi tal-hadid. Il-barmil ikun maghmul minn ċirku fuq u iehor isfel ghas-sahha, il-wejda bhal manku, u l-katina bil-ganċ biex il-barmil jiddendel ma' l-iskaluna tas-sellum.
 - 2.1 *Il-kbir.* Jintuża l-aktar meta jkun hemm hafna xoghol u l-bajjad ikun jaqbillu jiffiranka l-iskariġġ.
 - 2.2 u 2.3 *Tan-nofs u ż-żghir.* Jintużaw ghal xi biċċa xoghol żghira.

3. **IL-KZAZEL.** Maghmula mill-azzar u l-manku mill-injam.
 - 3.1 *Il-kbira.* Tintuża biex il-bajjad ihawwad it-tahlita tal-ġir u tal-kulur fil-barmil u ghat-tikhil.
 - 3.2 *Iż-żghira.* Tintuża ghall-istukkjar tal-fili fil-lavur u fit-turġien.

4. **IL-FLAWTIJIET.** L-ghodda tal-kisi.
 - 4.1 *Ta' l-injam.*
 - 4.1.1 *Il-kbir.* Għall-kisi fil-kobor.
 - 4.1.2 *Iz-zghir.* Għall-kisi fié-ċokon, bħal xi hajt zghir f'xi bitha interna jew għal barra.
 - 4.2 *Il-moderni.* Hawn hafna qisien skond ix-xogħol li jkun. Magħmulin mill-azzar.

5. **IL-PALETTI.** Fuqhom jinżamm it-tajn għat-tikħil waqt li l-bajjad ikun għaddej bil-lant tax-xogħol.
 - 5.1 *Il-kbira.* Għax-xogħol fit-tul.
 - 5.2 *Iz-zghira.* Għal biċċa xogħol zghira.

6. **IL-PNIEZEL.** Magħmulin mill-injam tal-fraxxnu, bix-xagħar tal-haxixa marbut bil-wajer tar-ram.

7. **L-IXKUPI TAL-ĠUMMAR.** Għat-tibjid tal-hitana mhux lixxi, bħal ta' l-irziezet. Il-gummar marbut bis-soghda.
 - 7.1 *Il-kbira.* Għax-xogħol fil-kobor.
 - 7.2 *Iz-zghira.* Għax-xogħol zghir.

8. **IL-ĠEBBIDIET.** L-ghodda biex il-bajjad ikompli bix-xogħol.
 - 8.1 *Il-ġebbieda tal-halib.* Magħmula mill-injam u l-astiku. Tintuża biex jingideb il-halib li tkun thalleb il-madum bih, kemm ta' l-art kif ukoll tal-hajt.
 - 8.2 *Il-ġebbieda tal-katusi.* Tintuża biex jingibed it-tajn fil-katusi waqt it-tqegħid tal-katusi.

9. **IL-MAZZA.** Maghmula mill-hadid u l-manku ta' l-injam. Biha l-bajjad jaghti fuq l-iskriepel u l-iżgorbji.
10. **L-ISKRIEPEL.** Maghmula mill-azzar. Ghat-titqib tat-toqob fil-hitan. Skond il-hxuna tal-hajt jintuża d-daqs ta' l-iskarpell.
10.1 u 10.2. *It-oval.* Jintużaw biex il-bajjad jinfed il-hajt.
10.3 u 10.4. *Il-mezzanin.* Jintużaw biex il-bajjad itaqqab il-hajt imma mhux li jinfdu.
10.4 u 10.6. *Iż-żghar.* Ghax-xoghol irqiq u hafif.
11. **L-IŻGORBJA TAD-DAQQA.** Maghmula mill-azzar u l-manku tal-hadid mimli bl-injam biex ikun jiflah ghad-daqqiet tal-mazza. Tintuża ghat-toqob fil-hajt waqt li jkunu qed jghaddu l-katusi mal-hajt.
12. **IR-RAXKETTI TAL-ĠEBEL TAL-FRANKA.** Maghmula mill-injam iebes, bhall-fagu jew il-fraxxnu, u mill-biċċiet tas-segi. Jintużaw biex il-bajjad jillixxa l-ġebel wara li jkun intaġar jew ghall-invjar.
12.1 *Il-kbira.* Ghall-invjar fil-kobor.
12.2 *Iż-żghira.* Ghall-invjar fiċ-ċokon.
13. **IL-PONTAPULIER** jew **IL-BARRAXA.** Biċċa azzar li tintuża wara l-brix jew l-invjar bir-raxketa biex il-bajjad jillixxa x-xoghol u jjiġih umit.

14. **IL-BAQQUN.** Ir-ras ta' l-azzar u l-manku ta' l-injam tal-fraxxnu jew tal-fagu. Jintuza ghal bosta raġunijiet, l-aktar għall-qtugħ tal-blat jew għat-tbaqqin tal-hitan fejn ikun se jitqieghed il-madum tal-hajt.
15. **L-IMTERQA.** Maghmula mill-azzar u bil-marloċċ tal-fagu jew tal-fraxxnu mwahhal fil-bejta tagħha. Fuq wara l-interqa għandha l-kanal biex tiżmarra l-ġebel u x-xafra biex tongor. Il-marloċċ fih il-vajrola fit-tarf tal-mank biex tissoda il-marloċċ jekk jiċċaqlaq xi fit mill-bejta.
16. **IL-MANNARETT.** Maghmul mill-azzar u bil-marloċċ tal-fagu jew tal-fraxxnu mwahhal fil-bejta tiegħu. Fih ix-xafra u d-difer: ix-xafra biex wiehed jongor u jirpara xi hitan li ma jkunux sew; id-difer biex jirpara bih f'postijiet zgħar u kultant jintuza flok il-baqqun.
17. **IL-FIES.** Maghmul mill-azzar u bil-marloċċ tal-fagu jew tal-fraxxnu mwahhal fil-bejta tiegħu. Jintuza għat-thaffir tat-trinek fit-turbazz u biex jithaffru l-kanali għat-tqegħid tal-katusi tad-dranagġ, ta' l-ilma u jista' jkun ukoll għall-pedamenti.
18. **IR-RAXKETTA** jew **IL-MOXT.** L-ghodda maghmula mill-azzar u bil-marloċċ tal-fagu jew tal-fraxxnu mwahhal fil-bejta. Bis-snien tagħha tiġbed il-ġebel zgħir, twitti l-art qabel it-tqegħid tal-madum, jew għat-twittija tal-bjut qabel ma jingħata d-deffun.

19. **IR-RIEGLA ĊOMB.** Maghmula minn injama iebša, bil-piż tal-bronż imdendel bl-ispaga f'nofs l-injama. Tintuża biex ix-xoghol jitla' dritt.
20. **IL-PONT u L-WIDNEJN jew L-GHOQIEDI TAL-PONT.**
- 20.1 *Il-pont.* Maghmul minn fallakka jew tavluna ta' l-injam ta' l-abjad, bil-vajlori fl-irjus biex ma jiskaldax, bis-saqajn jew bl-ilqugh imwahhal mal-fallakka biex jilqa' mill-hajt.
- 20.2 *Il-widnejn.* Il-pont jistrieħ fuq il-widnejn, maghmula mill-habel u zewġ radanċi u marbutin mas-saqajn.

IL-BALLATA

1. **IL-MARŻEBBA.** Maghmula mir-ras u l-manku ta' l-injam iebes tal-fraxxnu jew tal-fagu. Tintuza ghat-tballit tal-bjut.
2. **IL-BANKETTA.** Maghmula mill-injam ta' l-abjad. Il-ballata toqghod bilqieghda fuqha hija u ghaddejja bix-xoghol. Ikollha qies zghir biex tingarr fil-basket ghall-kumdità.
3. **IL-KAZZOLA.** Maghmul minn biéca azzar u mill-manku ta' l-injam. Tintuza ghall-moghdija tal-bjut wara li jkun tlesta t-tballit.
4. **L-IXKORA BID-DEFFUN.** Mudell. Fiha jkun hemm il-béejjeé tal-fuhhar inkisser biex jitferrex u jsir il-bejt.

IL-KURDAR

1. **IR-RADDIENA.** Mudell. Maghmula mill-injam u tintuża għall-brim tal-hbula.
 - 1.1 *Il-banka.* Il-baži.
 - 1.2 *Il-kurli.* L-irkiekel tal-bronż biex maghhom jintrabat il-materjal tal-habel.
 - 1.3 *L-istandlor.* Is-salib li fuqhom imwahhlin il-kurli.
 - 1.4 *Il-posta.* Fejn jidhol l-istandlor.
 - 1.5 *Il-karga.* Il-piż biex l-istandlor ma jitlax 'il fuq.
 - 1.6 *Il-hajt.* Idawwar il-kurli.
 - 1.8 *L-alzapopp.* Il-habel iżomm lill-istandlor biex waqt il-brim ma jingibidx 'il quddiem.
 - 1.8 *L-imradd.* Il-manku li jdawwar ir-raddiena.
2. **IL-GRABJA.** Injama iebsa ttundjata, taghti għat-tul forma ta' lenbut. Ikollha tliet kanali jew erbgħa għat-tul biex waqt il-brim tal-habel il-kurduni jghaddu minn go fihom. Il-qisien tal-kanali u tal-grabja jvarjaw skond il-hxuna tal-habel.
3. **IL-KAVALLETTI.** Strippi.
4. **IL-KAVILJI.** Hamest izkuk imdaqqsin li jidhlu fin-naha ta' fuq fil-kavalletti.
5. **IL-FRIERET.** Il-farrett maghmul mill-hadid jew mill-bronż. Jintuża waqt il-brim tal-habel.

6. **L-IMKEBBA.** Struttura ta' l-injam b'erba' njamiet tawwalin, salib fuq u salib isfel. Tista' titwahhal ma' l-art jew fuq xi bażi barranija tqila biex iżzomm sod. Tholl il-gažra, bhal merilla, biex jitkebbes il-materjal tal-habel.
7. **L-IMHALLA.** Ta' l-injam, forma tawwalija bil-manku u b'żewġ puntali zghar fejn jitkebbes il-habel. Tintuza biex xi bcejjeċ minn habel twil jitkebbu f'mazez zghar.
8. **IL-MUNURELL.** Żewġt islaleb ta' l-injam, wiehed fiss u l-iehor jimxi biex jitvarjaw il-qisien tal-mazz tal-habel. Idur fuq fus tal-hadid għat-ikebbib tal-habel.
9. **IL-PASSETTA.** Żewġ tondjaturi ta' l-injam b'maqbad bejniethom biex jinbarmu l-kurduni li jkunu aktar minn erbat iħbula.

IL-BIEDJA

IL-QIEGHA

1. **IL-MIDRA.** Maghmula mill-injam iebes tal-fraxxnu jew tal-fagu. Fiha tiit iswaba' u l-marloċċ invitat. Tintuza biex il-bdiewa jderru.
2. **IL-LUH.** Il-pala. Maghmula minn injama iebesa wahda tal-fraxxnu jew tal-fagu. Il-wiċċ fond ċentimetru u nofs. Tintuza biex il-bdiewa jderru.

L-IMHARET - MUDELLI

Hawn il-mohriet il-kbir (medda ta' xi 120 ċm) u l-mohriet iż-żgħir (medda ta' xi 90 ċm). Il-mohriet Malti magħmul mill-injam iebes, għalkemm parti minnu, is-sehem, minhabba l-forma tiegħu, ikun magħmul minn xi zokk ta' siġra magħżul bit-tagħwiga lesta.

1. **IL-BEJTA.** L-injama mimduda li fuqha jzomm il-mohriet kollu.
2. **IS-SEHEM.** Il-bieċa (taz-zokk ta' siġra) ingastata fil-bejta miżmuma mis-sejf.
3. **IS-SIKKA.** Il-hadida li tgħaddi fil-hamrija biex tagħmel ir-radda.
4. **IS-SEJF.** Il-hadida li żzomm is-sehem mal-bejta.
5. **ID-DRIEGH.** L-injama l-wieqfa fuq wara biex tidderiegi l-mohriet.
6. **IL-KATUHA.** L-injama l-mimduda tas-salib tad-driegh biex tidderiegi l-mohriet u tagħfas 'l isfel jekk il-bidwi jkun irid radda fonda, jew 'il fuq jekk ir-radda trid tkun qasira jew baxxa.
7. **IL-LEHJA TAL-KATUHA.** Tarf il-katuha biex trazzan il-bhima hija u tahrat.
8. **IL-PADRUNA** jew **IT-TMUNIERA** jew **IL-KONTRA.**
9. **IL-VAJLORI.** Tal-hadid fi truf il-bejta u f'tarf is-sehem biex l-injam ma jixpakkax.
10. **IL-HOLOQ.** F'tarfejn il-padruna biex il-mohriet jingibed mill-bhima.
11. **L-GĦATLA.** Biċċa njama bix-xifer b'xafra tal hadid biex taddaf il-mohriet meta l-hamrija tkun imtajna. Fit-tarf l-iehor għandha biċċa qafla biex tintuza kultant bhala frosta.

GHODOD OHRA

1. IL-LEXXUNA TAL-KEMMUN. Il-lexxuna ta' l-azzar u l-marlocc tal-fagu jew tal-fraxxnu. Tintuza biex jonqxu jew bhal jaghzqu l-kemmun.
2. IL-ĠELEM. Imqass ta' l-azzar b'dirghajh u bix-xfafar kbar. Jintuza ghat-tqarwiż tas-suf tan-nghag.

IS-SAJD

1. **IL-BARDGHA.** Mudell. Ġebli tal-franka, imdawra bi tmien injamiet ta' l-abjad marbuta magħha bil-lenza u li tingibed b'ħabel twil skond il-fond. Tintuża mis-sajjed biex tfittex il-konz li jkun inqatagħlu u wehillu mal-qiegh.
2. **IL-MAZZUGA.** Injama iebsa wahda, tonda n-naha tar-ras u bil-maqbaċ fuq wara. Tintuża biex toqtol il-hut piston jew tal-qiegh.
3. **IL-PORĊELLAT.** Ċirku tal-ġebel tal-franka, b'dijametru ta' 40 ċm fuq barra u 30 ċm fuq ġewwa. Jintuża biex jehles il-konz li jkun wehel mal-qiegh.
4. **IL-LAMPA TAD-DUHHAN.** Fiha lenbut rasu 'l isfel, b'żennuna mwahħla n-naha l-wiesgħa n-naha t'isfel. Fiż-żennuna hemm fitla biex tinxtegħel bil-pitrolju. Tintuża bhala sinjal bil-lejl fejn ikun hemm l-irkaptu jew l-inġenji tas-sajd, bħall-kannizzati tal-lampuki.
5. **IL-BRAZZOLI.** Kull brazzol fih sunnara mdaqqsa marbuta b'ħarira jew korda jew najlon. Għamljet hawn skond il-huta li tkun. Nghidu ahna,
 - 5.1 **IL-BRAZZOL TAL-PIXXISPAD.** Is-snanar ikunu iżgħar.
 - 5.2 **IL-BRAZZOL TAT-TONN.** Is-snanar fit akbar minn tal-pixxispad.
 - 5.3 **IL-BRAZZOL TA' L-IRMIĠĠIJET.** Is-snanar ikunu ikbar, marbuta bil-wajer biex ikun hemm saħħa aktar billi jrid jinqabad il-hut kbir.
6. **IL-KOPPINI TAL-GAMBLI.** Il-koppin fih ċirku ta' xi 30 ċm b'ħibka spissa li jkollha toqob irqaq, bi tliet biċċiet lenza marbuta minn fuq flimkien biex iżommuh ibbilanċjat, b'lenza itwal skond il-

fond biex tingibed u li titkebbeb fuq supra. Jintuza għall-qbid tal-gambli.

7. **IL-QALLIEGHA.** Injama rqiqqa, jebba u tawwilja, daqs 35/45 cm., b'xaqq ta' 3 cm tul fuq quddiem. Tintuza għall-mazzol u hut iehor bis-snien, bhad-denci, biex taqla' s-sunnara minn haq il-huta meta tkun belghetha.
8. **IX-XOLFFA jew IL-VLONTINI.** Ix-xlif fih biċċa supra rettangolari, b'harira mkebbba fuqha, hoxna skond il-huta, bis-sunnara, u é-ómbea bhala piż. Għall-kavalli s-sajjed jista' juza aktar minn sunnara wahda fl-istess hin. Hawn għamliet differenti skond il-hut.
 - 8.1 **IX-XLIEF TAL-KAVALLI.** Il-harira generalment tkun hamra, u b'zewġt isnanar. Jintuza bil-lejl taht id-dawl tal-lampa.
 - 8.2 **IX-XLIEF TAL-FANFRI.** B'sunnara wahda, b'ómbea iżghar minn tal-kavalli. Jintuza maċ-ċimi jew il-kannizzati tal-lampuki.
 - 8.3 **IX-XLIEF TAL-VOPI.** Il-harira tkun twila, b'supra akbar minn tal-kavalli. Jista' jkollu minn ghoxrin sa erbghin sunnara mqieghda qama qama wara xulxin, biċ-ómbea kbira ma' tarf il-harira.
 - 8.4 **IX-XLIEF TAL-QIEGH.** Is-supra tkun kbira daqs tal-vopi. Il-harira twila daqs 80 qama u fit ehxen minn tax-xolfa l-ohra. Jista' jkollu minn tlitt isnanar sa sitta, b'ómbea kbira fit-tarf.
9. **IL-KURPARA jew IL-HLIEL TAL-QARNIT.** Supra mdaqqa, b'lenza twila xi 30 qama u l-kurpara maghmula minn ómbea mizbugha bajda, b'erbat isnanar imdahhlin fiha. Maċ-ómbea ġieli tintrabat biċċa ċarruta bajda biex jithajjar il-qarnit u jiġi jmiss.

10. **IL-KRAPAR TAL-KLAMARI.** Il-kurpara jkollha ċ-ċomba, b'ras tal-labar tar-ram biex ma jsaddux, miżmumin l-istess distanza minn xulxin. Mal-kurpara jkun hemm is-sufra mdaqqa, b'harira li ma tkunx hoxna hafna, twila xi 50 qama.

Hawn tipi differenti, iżda l-aktar maghrufa huma:

10.1 **IL-KURPARA TAĊ-ĊOMB.** Ghall-ittranjar jew is-sajd tal-klamari fil-fond. Il-kurpara tradizzjonali bdew isiru b'żewġt irjus hawn Malta għall-ewwel darba minn Frans Farrugia xi 25 sena ilu.

10.2 **IL-KURPARA TA' L-INJAM.** Flok iċ-ċomb ikun hemm l-injama u t-tul kważi d-doppju tal-kurpara taċ-ċomb. Magħha tintrabat sawrella jew vopa bhala lixka.

10.3 **IL-KURPARA TAN-NIKIL.** Tintuża l-aktar għax tleqq u thajjar aktar il-klamari.

11. **IL-FOXXNI.** Il-foxxna maghmula mir-ram ahmar jew mill-bronż, b'hadidiet twal, qishom sjuf, maghrufa bhala labardi, kull wahda bil-hadid imqabbez magħha, maghruf bhala gargi. Tintuża għall-qbid ta' hut differenti, bhal tal-qarnit, tas-siċċ, ta' l-iskorfon, ta' l-imrejjen, tal-gringijiet u tal-frajjel (qarnit bi swaba' twal u kulur aktar hamrani mill-qarnit tas-soltu). Tintuża bil-lampa.

12. **IL-GAFFA TAR-RIZZI.** Hadida tawwalija, b'fommha tond, b'żewġ ponot fuq quddiem, u mwahhla f'lasta ta' l-injam. Tintuża biex dak li jkun jaqla' r-rizzi bla ma joghdos għalihom. Mal-lastja jkollha wkoll biċċa hadida ohra b'sunnara ssaldjata magħha biex tintuża għall-qbid tal-qarnit.

13. **IR-RIXA.** Xlief skond il-huta. Ir-rixa maghmula minn sitt rixiet u f'nofshom ikun hemm sunnara li l-qies ivarja skond is-sajd li jkun. Is-sitt rixiet jintrabtu mas-sunnara b'hajt tar-rukkell u b'kuluri differenti skond il-gost. Ix-xlief jitkebbeb mas-sufra, biċ-ċomb skond il-hut ukoll, b'harira għall-ġbid. Fuq xlief wiehed jista' jkun hemm sa erbgħin rixa. Hawn għamliet differenti:
- 13.1 **IR-RIXA TAL-KAHLI.** Rixa wahda, b'harira rqiqa, farrett zghir, ċomba zghira.
- 13.2 **IR-RIXA TAT-TUMBRELL.** Ghoxrin rixa, b'harira fit ehxen minn tal-kahli, f'erba' frieret, b'zewġ ċombiet bil-piz differenti.
Hawn zewġ tipi:
- 13.2.1 *it-tradizzjonali* bir-rix tat-tajr,
13.2.2 *il-moderna* bir-rix tan-najlon.
- 13.3 **IR-RIXA TAL-LAMPUKI u TAT-TUNNAĠĠ.** B'rixa wahda sa tlieta, il-harira fil-bidu ta' l-istaġun tkun irqiqa, fl-aqwa ta' l-istaġun f'Ottubru u Novembru trid tithaxxen billi l-hut ikun kiber. Farrett wiehed u bla ċomb.
Hawn zewġ tipi:
- 13.3.1 *it-tradizzjonali* bir-rix tat-tajr,
13.3.2 *il-moderna* bir-rix tan-najlon jew sintetiku.
- 13.4 **IR-RIXA TAL-KUBRIT u TAL-PLAMTI.** Bhal tal-lampuki, b'harira irqaq u ġieli flok ir-rix tintuza xi biċċa kllamar jew siċċa maghrufa bħala l-liska.
14. **IS-SUFRI jew IL-FOROK TAL-KAHLI.** Fil-biċċa l-kbira s-sufra tkun 8 ċm kwadra, 2 ċm hoxna. Miżbugħa bajda biex tidher fil-baħar. Ikollha zewġt isnanar marbuta magħha bil-harira.

Hawn x'aktarx erba' tipi:

14.1 **IS-SUFRA TAS-SINJAL.** Fuqha jkollha biċċa sufra gholja biex isservi bhala sinjal biex tidher aktar u s-sajjied ikun jaf minn fejn safejn kala s-sufri.

14.2 **IS-SUFRA L-KWADRA.** Biex tkala bejn is-sinjali.

14.3 **IS-SUFRA T-TONDA.** Anqas tindhakem mill-kurrent.

14.4 **IS-SUFRA TAL-QASAB.** Kannol ta' qasba, 14-il ċm tul, u hoxna 2ċm/3ċm. Il-harira tkun imdahhla fil-qasba u t-toqbiet tat-tarf misduda b'tapp tas-sufra. Fit-truf hemm sunnara kull darba.

Meta jidhol iż-zmien u l-kahli jibda jsir makakk biex ma jinqabadx u jkun dara s-sufri l-bojod, jew *isir falz* jew *jiflaz*, tintuza din is-sufra ghax ma jkunx imdorri biha.

15. **IŻ-ŻUBRUNI jew IS-SINJALI.** Hawn zewġ tipi:

15.1 **IŻ-ŻUBRUNI L-ANTIKI.** Iż-zubrun fih qasba twila, bandiera, sufra, ġebla jew ċomb fit-tarf marbut mal-qasba, u lenza biex dak li jkun jorbot ma' l-inġenji jew l-irkaptu. Jintuza bhala sinjali biex is-sajjied ikun jaf fejn ikunu kala. Il-kulur tal-bandiera jista' jkun:

15.1.1.1 *is-sewda*, biex iż-zubrun jidher f'bahar imqalleb bil-mewġ abjad;

15.1.1.2 *il-bajda*, tradizzjonalment kienet tintuza bhas-sewda, imma meta jkun bahar kalm – kienet tintuza l-aktar mal-kannizzati tal-lampuki;

15.1.1.3 *il-ħamra*, biex turi l-periklu li jista' jkun hemm minhabba li żdiedu l-vapuri u l-bċeġċeċ l-ohra tal-bahar fi zmienna.

15.2 **IŻ-ŻUBRUNI L-MODERNI**. Il-modern magħmul minn pajp ta' l-aluminju u ghandu bhal ballun tal-metall, biex, bis-sahha tal-makkinarju elettroniku, bhar-radar, ikun jista' jinqabad u sajjied ikun jaf fejn ikunu qeghdin il-konzijiet.

16. **IL-LABAR TAX-XIBKA**. Magħmula mill-injam, mir-ram, mill-aluminju, jew tal-materjal sintetiku. Jintużaw biex dak li jkun jahdem jew *jgħaqqad l-għazel* jew ix-xibka u jsewwiha.

16.1 **IL-LABRA GHAMJA**. Fuq quddiem bil-ponta bl-ilsien minn ġewwa, fuq wara mdahhla 'l ġewwa. Tintuża għat-tiswija tax-xibka bil-lejl biex ma tehilx fil-malji.

16.2 **IL-LABRA TAL-MALJA SPISSA**. Twila b'għajnejha zgħar hafna. Tintuża biex wiehed jgħaqqad jew isewwi l-koppini tal-gambli jew xi xibka tal-gamgmu.

16.3 – 16.5 **IL-LABAR TAL-MALJI INQAS SPISSI**. Hawn it-twal, il-qosra u ta' l-injam daqsxejn kbar. Ikunu b'zewġ għajnejn, wahda kull tarf. Dawn l-aktar labar goffi li jintużaw biex jarnaw *is-sardun, il-bnadi u l-ispalet* fix-xibka tal-lampuki. Ohrajn ivarjaw fil-qies u jintużaw fl-armar u fit-tiswija tax-xibka. Għall-armar ikun hemm labra twila biex tesa' hajt aktar; għat-tiswija l-labra tkun iqsar għax ma jkunx hemm bżonn hajt wisq.

17. **IL-QAJJIESA TAX-XIBER**. Injama twila xi 53 ċm biex jitkejjel bix-xbar it-tul tal-kajjikki u l-luzzijiet.

18. **IL-KANNIZZATI** jew **IĊ-ĊIMI TAL-LAMPUKI**. Xkora ordinarja tan-najlon jew tal-ġablow jew tas-sufra, bil-hbula tan-najlon, bil-frieret, bil-weraq tal-palm u ċangun. Il-ġablow jew is-sufra tkun imdahhla fl-ixkora, l-ixkora tkun mehjuta bil-labra u l-hajt u mdawra b'biċċa habel biex magħha wiehed ikun jista' jorbot biċċa habel ohra

biex jintrabat il-weraq tal-palm. Ma' dan il-habel jintrabat habel iehor li jkun twil skond il-fond biex jintrabat mač-čangun li jinzel f'qiegh il-bahar halli tkun sorguta/ankrata l-kannizzata/č-čima.

19. **IL-GANČ TAL-BEBBUX.** Bičča hadida tonda, hoxna xi 4 mm, u twila xi 50 čm. Fit-tarf ghandha bhal xifer čatt u t-tarf l-iehor forma ta' ganč. Jintuža għall-bebbux li jkun fi xquq fondi fil-blat, biex l-ewwel jinqala' b'xifer il-hadida u wara bil-ganč jingibed' il barra mix-xquq.
20. **L-IMREJKBA.** Fiha erba' biččiet qasba, biččtejn supra li wahda minnhom ghandha għamla ta' trijangolu u hoxna žewg čentimetri u l-oħra 3čm x 3čm x 6čm, arblu zghir ta' l-injam, bičča drapp 20 čm x 20 čm għal qluġh zghir, seba' biččiet injam mahdumin qishom insiemer b'ras kbira, u xi biččiet spag biex tarma u tiżzarra l-imrejkba fi flit minuti u b'hekk ma tkunx goffa waqt il-ġarr. Tintuža għas-sajd mill-art biex magħha jintrabat konz tal-qiegh jew tal-wičč u b'žiffa rih miun fuq l-art l-imrejkba tkun tista' tobrog' il barra u l-konz johroġ magħha wkoll u wiehed ikun jista' jistad' il barra mix-xatt.
21. **IL-BORŽA TAL-GAMBLI.** Borża zghira tad-drapp tal-kutri biex il-gamblu jżomm shun u ma jmutx bil-kesha.

L-ISTRUMENTI MUŻIKALI

1. **IŻ-ŽAVŽAVA.** Strument li jakkumpanja strumenti ohra, bhall-kitarra u z-zaqq. Patalott jew reċipjent tawwali tal-fuhhar miksi mill-ġild, bhal ta' gidi jew ta' mogħża, b'qasba mdahħla f'seffud ta' l-injam marbut mal-ġild. Idoqq billi d-daqqaq ixarrab idu u joqghod jgħolli u jnizzel idu mal-qasba biex tivvibra l-ġilda.
2. **IT-TANBUR.** Strument li llum qed jintuża biex jakkumpanja strumenti ohra, imma fl-antik kien akkumpanjat hu minn strumenti ohra. Magħmul mid-deff jew iċ-ċirku ta' l-injam, mill-ġild ta' mogħża jew ta' bodbod, imlibbes fuq iċ-ċirku, b'hames pari plattini mdawrin maċ-ċirku biex iġenġlu. Jista' jkun zgħir jew kbir u jew magħmul kollu mill-pjanċi mingħajr il-ġild.
3. **IŻ-ŽAQQ.** Strument li f'Malta sa f'it taz-żmien ilu kien jindaqq l-aktar fil-karnival u l-Milied. Magħmul mill-ġild shiħ ta' għoġol mhux imwieled jew minn ta' xi animal iehor. Fih bosta partijiet:
 - 3.1 il-ġild
 - 3.2 is-saqqafa, magħmula mill-qasab:
 - 3.2.1 il-qrajna
 - 3.2.2 l-imserka
 - 3.2.3 il-bdiebet
 - 3.2.4 zewġt iqwiemi:
 - 3.2.4.1 il-qima dewwiema, b'rifs (toqba) waħda,
 - 3.2.4.2 il-qima tal-lehen, b'hames rifsiet (toqbiet)
 - 3.2.5 il-qxejra
 - 3.2.6 il-bejjiena
4. **IŻ-ŽMAMAR.** Jistgħu jindaqqu wehidhom. Hawn zewġ għamliet:

- 4.1 **IŻ-ŻUMMARA L-KBIRA**. Tista' tkun maghmula mill-qasab biss jew mill-qasab u l-qrajna. Il-qasba fiha hames rifsiet.
- 4.2 **IŻ-ŻUMMARA Ż-ŻGHIRA**. Maghmula minn kannol ta' qasba, b'toqba wahda u fuq quddiem maghluqa b'kartastrazza marbuta maghha.
5. **IL-FLEJGUTA**. Maghmula minn kannol ta' qasba. Fiha sitt rifsiet.
6. **IL-BEDBUT**. Qasba rqiqa u żghira b'hitanha rqaq, bi lsien maqtugh fuq quddiem biex tivvibra meta tiddahhal fil-fomm.
7. **IĊ-ĊUQLAJTA TA' L-IDEJN**. Maghmula mill-injam ta' l-abjad u fiha l-parti s-soda u bhal żewġ paletti marbuta bi spaga biex jahbtu maghha bit-tixjira ta' l-id. Hawn żewġ ghamliet, kull wahda b'ton ghalha.
8. **IL-BIJAMBÒ**. Maghmul mill-azzar. Ghamla ta' flixkun b'żacqu kbira, bl-ilsien ta' l-azzar li jivvibra bis-seba' l-kbir ta' l-id il-leminija ghal min ikun lemini. Hawn daqsijiet differenti, skond it-ton. Kien jindaqq l-aktar mit-tahhana waqt il-mistrieħ. It-ton ivarja skond in-nifs 'il ġewwa u 'l barra.
9. **IL-GRILLINU**. Strument ġdid Malti vvintat minn Frans Farrugia ta' Hal Ghaxaq. Nofs kannol ta' qasba, b'qasba twila d-daqs taghha, marbuta bi spaga ssikkata min-naha ta' wara biex tkun tista' tfaqqqa' fuq il-bieċa qasba mimduda u mdahhla minn naha ghal ohra n-naha ta' fuq.
10. **IŻ-ŻAVOLIN**. Strument ġdid Malti vvintat minn Frans Farrugia ta' Hal Ghaxaq u li ndaqq fl-Imnarja ta' l-2001. Fiħ żewġ partijiet maghmulin mill-injam iebes, bhall-fagu jew ir-ruvlu. Il-lasti fin-naha ta' fuq ghandha 150 tapp tal-luminata msammrin magħliha u tinzamm

fl-id ix-xellugija, u njama mimduda, ippizzjata bhal fdewxa, u li tinghorok mal-lasta biex tohloq il-vibrazzjoni tat-tappini.

OHRAJN

1. **IL-QAFAS TAL-WERŻIEQ.** Biċċtejn injama kwadri 8 ċm x 8 mm hxuna bi spazju bejniethom ta xi 8 ċm. Il-qafas magħmul forma tonda, b'xi 50 biċċa vertikali tal-wajer hoxnin xi millimetru. Biċċa wahda mill-wajer ghandha forma ta' kwadru biex tkun tista' tinqabad u tittella' 'l fuq u dak li jkun ikun jista' jdahhal idu fil-qafas. Fin-nofs hemm holqa mnejn jiddendel il-qafas.
2. **IL-KURUNA TAR-RUŻARJU.** Hafna akbar mid-daqs tas-soltu. Magħmula mil-lewż.

BIBLOGRAFIJA

- Attard, Anton F. "Ix-Xoghol tal-Palm," *L-Imnara*, Guido Lanfranco, ed., Malta, Ghaqda Maltija tal-Folklor, 3/2, 3/3, 1989, 64-66.
- Badger, George Percy. Description of Malta and Gozo. Malta: M. Weiss, 1838.
- Bigelow, A. Travels in Malta and Sicily with Sketches of Gibraltar in 1827. Boston, 1831.
- Borg, Paul P. Snajja' u Xoghol il-Maltin. Ġorġ Mifsud-Chircop, ed. 2 vol. Malta, 2000, 2001.
- Borg-Cardona, Anna. "The Maltese Bagpipe and Tambourine. 19th Century Iconography," *Treasures of Malta*, Malta, Fondazzjoni Patrimonju Malti, 1999, 5/3, 57-63.
- "Ir-Rabbaba f'Ghawdex Illum," *L-Imnara*, Malta, Ghaqda Maltija tal-Folklor, 20, 1996, 65-69.
- "'Tal-Grixti,' a Family of *Zaqq* and *Tanbur* Musicians," *L-Imnara*, Malta, Ghaqda Maltija tal-Folklor, 21, 1997, 91-104.
- "Doqq, Ja Bedbud, Doqq," *L-Imnara*, Malta, Ghaqda Maltija tal-Folklor, 6/3, 24, 2000, 92-100.
- A Musical Legacy. Malta-Related Music Found in Foreign Libraries. Malta, 2002.
- "Maltese Friction Drum," *Journal of the American Musical Instrument Society*, 28, 2002, 174-210.
- Cachia, P. "A 19th Century Arab's Observations on European Music," *Ethnomusicology*, 17 1, 1973, 41-51.
- Cassar-Pullicino, Ġużè/Joseph. Il-Folklore Malti. It-2ni ed. miżjuda. Malta, 1975.

- Studi di tradizioni popolari maltesi. Malta, 1989.
- Studies in Maltese Folklore. Malta, 1992.
- Cassar-Pullicino, Joseph and Charles Camilleri. *Maltese Oral Poetry and Folk Music*. Malta, 1998.
- Cassar-Pullicino, Joseph and Micheline Galley. "Maltese *Għana*: Some Remarks on the Progress of Invention," *Journal of Maltese Studies*, 6/1, 1996, 70-81.
- Ciantar, Philip. *Styles of Transcription in Ethnomusicology*. University of Durham, M.A. thesis, 1996.
- De Piro, Nicholas. *The International Dictionary of Artists who Painted Malta, 1988*. Akkwarella ta' Vincenzo Fenech.
- Dougal, Angelo. "Daqqaqa taż-Żaqq u tat-Tanbur," *L-Imnara*, Guido Lanfranco, ed., Malta, Għaqda Maltija tal-Folklor, 4/4, 1994, 88-90.
- "Manwel Aquilina, Bennej tad-Dghajjes," *L-Imnara*, Guido Lanfranco, ed., Malta, Għaqda Maltija tal-Folklor, 6/2, 1999, 50.
- Fsadni, Ranier. "The Modernity of Maltese *Għana*," *Sunday Times* [of Malta], 30.08.1992.
- "The Wounding Song: Honour, Politics and Rhetoric in Maltese *Għana*," *Journal of Mediterranean Studies*, 3, 2, 1993, 335-353.
- Galea, Gużè. *Xoghol u Snajja' ta' l-Imghoddi*. Malta, 1969.
- Herndon, M.A. *Singing and Politics. Maltese Folk Music and Musicians*. Ph. D. thesis, USA, 1971.
- Lanfranco, Guido. "Dwar iż-Żafzafa f'Hal Ghaxaq," *L-Imnara*, Malta, Għaqda Maltija tal-Folklor, 20, 1996, 70-71.
- "Dwar il-Hobż f'Malta," *L-Imnara*, Malta, Għaqda Maltija tal-Folklor, 4/2, 1991, 29-32.

- McLeod, Norma and Marcia Herndon. "The *Bormliża*. Maltese Folksong, Style and Women," *Journal of American Folklore*, January, 1975, 81-100.
- Mifsud-Chircop, George. "*Ghana*. Una tradizione maltese sempre viva," *Avidi Lumi*, Palermo, 3/6, 1999, 35-40.
- "*Ghana*. A Living Culture in Malta," *Proceedings of an International Conference on Middle Eastern Popular Culture*, Oxford: Magdalene College, 2000, 104-112.
- "Musica folklorica maltese: *la Bormliża*," *Avidi Lumi*, Palermo, 4/11, 2001, 44-47
- Partridge, J. K. and Fran Jeal. "The Maltese *Żaqq*," *Galpin Society Journal*, 30, 1977, 112-44.
- Ragonesi, Anita. Maltese Folksong "Ghana": A Bibliography and Resource Material, George Mifsud-Chircop, ed., Malta: University of Malta, 1999.
- Sant-Cassia, Paul. "Bejn il-Folklor u l-Habi," *L-Identità Kulturali Maltija*, Toni Cortis, ed. Malta: Government Press, 1989, 152-166.
- Vella, Joseph. "Gozo and its Music," *A Focus on Gozo*, Joseph Farrugia and Lino Briguglio, eds. Malta: University of Malta Gozo Centre, 1996, 172-182.
- Zammit, Temi. Hrejjef, Stejjer u Kitba Ohra. Ninu Cremona, ed. 3 vol. Malta, 1960-61.
-

